

# आईआईएम ने छात्राओं को दी प्रतिभा छात्रवृत्ति



■ नवभारत रिपोर्टर | रायपुर.

आईआईएम के सीएसआर क्लब 'कर्तव्य' ने क्विजिंग क्लब के सहयोग से 20 फरवरी को पीजी उमाठे कन्या विद्यालय में छात्राओं को 'प्रतिभा छात्रवृत्ति' प्रदान की. कार्यक्रम के मुख्य अतिथि दूरसंचार विभाग के राजीव गौतम रहे. इस दौरान कर्तव्य की टीम ने छात्राओं को शिक्षा के महत्व के बारे में जानकारी दी. साथ ही नवाचार की दिशा में लगातार प्रयास करने की आवश्यकता के बारे में भी बताया. उन्होंने छात्राओं को देश में उपलब्ध विभिन्न छात्रवृत्तियों के बारे में जानकारी दी. टीम ने आईआईएम

के डायरेक्टर प्रो. भारत भास्कर की विचारधारा 'प्रतिस्पर्धात्मक लाभ पाने के लिए अभिनवता महत्वपूर्ण है' से भी छात्राओं को अवगत कराया. इस अवसर पर 9 से 11वीं तक की छात्राओं के लिए एक छात्रवृत्ति परीक्षा रखी गई. इसमें सामान्य जागरूकता से संबंधित 30 प्रश्न पूछे गए. इसके लिए छात्राओं को आधे घंटे का समय दिया गया. परीक्षा में चार छात्राओं ने सभी प्रश्नों को हल किया. मुख्य अतिथि श्री गौतम और स्कूल की प्राचार्य ने विजेता छात्राओं को पुरस्कार वितरित किए. कर्तव्य टीम के इस प्रयास की छात्राओं ने जमकर सराहना की.